

آداب

یہ آکاش وانی سرینگر ہے ۔
اب آپ سید تجمل اندرابی سے خبریں سنئے

بیڈ لائنز

*..... سمر دھ بھارت کی تعمیر کے لئے سرکشت بھارت کی تعمیر لازمی // صدر جمہوریہ
درویدی مرمو۔

*..... کسانوں کے قومی دن کے سلسلے میں ملک کے ساتھ ساتھ جمونو کشمیر میں بھی
تقریبات کا انعقاد۔

کے لئے ایک لاکھ 51 ہزار کروڑ روپے کی رقم مختص رکھنے کی تجویز۔ G RAM G *
اور
*..... جمونو کشمیر میں پولیس کی جانب سے منشیات مخالف کارروائیاں جا ری۔

صدر جمہوریہ

صدر جمہوریہ درویدی مرمو نے کہا ہے کہ انٹلی جنس بیورو لوگوں کو سکیورٹی فراہم کرنے
اور ملک کے اتحاد و سالمیت کو یقینی بنانے میں اہم رول ادا کرتا ہے۔ نئی دلی میں آج 38 ویں انٹلی
سے خطاب کرتے ہوئے انہوں نے کہا کہ ”سمر د Centenary Endowment Lecture جنس بیورو
ہ بھارت“ کی تعمیر کے لئے سرکشت بھارت کی تعمیر ضروری ہے۔

----Byte----

اس موقع پر وزیر داخلہ امت شاہ، وزیر مملکت بانڈی سنجے کمار اور دیگر کئی شخصیات بھی
موجود تھیں۔

دن

آج پورے ملک میں کسانوں کا قومی دن منایا رہا ہے۔ اس دن کا منانے کا مقصد ملک کی ترقی
میں کسانوں کے کردار کا اعتراف کرنا اور ان کی فلاح و بہبود کے لئے کئے جا رہے اقدامات کو
اُجاگر کرنا ہے۔

یہ دن ملک کے سابق وزیر اعظم چودھری چرن سنگھ کی جینتی کی مناسبت سے منایا جاتا ہے۔
چودھری چرن سنگھ نے ملک میں کسانوں کی ترقی کے لئے بے لوث خدمات انجام دی تھیں۔
وزیر اعظم نریندر مو دی، کسانوں کی بہبود کے وزیر شیو راج سنگھ اور دیگر کئی وزراء و
شخصیات نے چودھری چرن سنگھ کو ان کے جنم دن پر خراج عقیدت پیش کیا ہے۔

خراج LG

لیفٹنٹ گورنر منوج سنہا نے ملک کے سابق وزیر اعظم اور کسان لیڈر چودھری چرن سنگھ کو ان
کے جنم دن کے موقع پر خراج عقیدت پیش کیا ہے ۔ ایک پیغام میں ایل جی نے کہا ہے کہ
انجہانی نے دیہی علاقوں کی ترقی اور کسانوں کو سماجی انصاف دلانے میں اہم رول ادا کیا ہے۔

جاوید ڈار

زراعت کے وزیر جاوید احمد ڈار نے کہا ہے کہ سرکار زرعی سائنسدانوں ، اختراع کاروں اور
کسانوں کے درمیان تال میل کو مستحکم بنانے کے لئے کئی طرح کے منصوبے عملا رہی ہے۔ ان
باتوں کا اظہار انہوں نے آج جموں صوبے کے سانبہ ضلع میں کسان میلے کا افتتاح کرنے کے
بعد کیا۔

کسانوں کے قومی دن کی مناسبت سے منعقد کئے گئے اس میلے میں سانبہ، وجے پور اور رام گڑھ کے ممبران اسمبلی کے علاوہ ضلع انتظامیہ کے اعلیٰ افسران نے بھی شرکت کی۔ اپنے خیالات کا اظہار کرتے ہوئے وزیر موصوف نے افسروں سے تاکید کی کہ وہ کسانوں کو زرعی سائنس اور ٹیکنالوجی کے بارے میں جدید جانکاری فراہم کریں۔ آکاشوانی نیوز سرینگر کے ساتھ بات کرتے ہوئے وزیرزراعت جاوید احمد ڈار نے آج کے دن کے حوالے سے اپنے تاثرات پیش کرتے ہوئے کہا۔
--(Javed Dar)--Byte--

نذیر گنائی

کسانوں کے قومی دن کے سلسلے میں شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر کے اہتمام سے بھی ایک تقریب منعقد ہوئی۔ یہ پروگرام یونیورسٹی کی ڈائریکٹر ایکسٹنشن پروفیسر رنجناہ حبیب کنٹھ کی نگرانی میں منعقد ہوا۔ یونیورسٹی میں جارجی تدریسی و تحقیقی سرگرمیوں کے بارے میں سکاسٹ کشمیر کے وائس چانسلر پروفیسر نذیر احمد گنائی نے آکاشوانی نیوز سرینگر کو بتایا۔
-----Byte-----

سریکلچر

کسانوں کے قومی دن کے سلسلے میں آج سریکلچر ڈیولپمنٹ ڈیپارٹمنٹ کے اہتمام سے پلوامہ میں CSR & TI ضلع کے پانپور میں قائم سینٹرل سریکلچرل ریسرچ اینڈ ٹریننگ انسٹیٹیوٹ ایک تقریب منعقد ہوئی۔ سینٹرل سلک بورڈ کے اشتراک سے منعقد ہوئی اس تقریب سے خطاب کرتے ہوئے ڈائریکٹر سریکلچر اعجاز احمد بٹ نے کہا کہ جمونو کشمیر میں سریکلچر کے شعبے کو مزید فروغ دینے کے لئے پائیدار اقدامات کئے جارہے ہیں۔ انہوں نے اس مقصد کے لئے سینٹرل سلک بورڈ کی جانب سے مالی امداد فراہم کرنے کے لئے بورڈ کے ڈائریکٹر سر دار سنگھ نے CSR & TI پی شیو ا کمار کا شکریہ ادا کیا۔ اس موقع پر CEO کے بھی اپنے خیالات کا اظہار کیا۔

شیو راج سنگھ

دیہی ترقی کے مرکزی وزیر شیو راج سنگھ چوہان نے کہا ہے کہ ”وکست بھارت۔ روزگار گارنٹی اور آجیو کا مشن گرامین“ کے لئے ایک لاکھ 51 ہزار کروڑ روپے سے زیادہ کی رقم مختص کرنے کی تجویز رکھی گئی ہے۔ ایک ویڈیو پیغام میں وزیر موصوف نے کہا ہے کہ اس رقم کی مدد سے دیہی علاقوں میں روزگار کے وسائل پیدا کرنے اور ترقی و خوشحال کو یقینی بنایا جائے گا۔ وزیر نے کہا کہ کامگاروں کو اب اس سکیم کے تحت 1 سو دنوں کے بجائے 125 ایام کار فراہم کئے جائیں گے۔

جاوید رانا

جل شکتی کے وزیر جاوید احمد رانا نے کہا ہے کہ قابل تجدید توانائی خاص کر سولر پاور پروجیکٹ جمونو کشمیر کے دور دراز اور سرحدی علاقوں کی ترقی میں اہم رول ادا کر سکتے ہیں۔ اس بات کا اظہار انہوں نے آج جموں میں سائنس و ٹیکنالوجی محکمے کے سیکریٹری ڈاکٹر شاہد اقبال چودھری کے ساتھ ایک میٹنگ کے دوران کیا۔ میٹنگ میں پونچھ ضلع میں سولر پاور کی پیداوار کو بڑھانے کے امکانات کا جائزہ لیا گیا۔

اس دوران وزیر موصوف نے جمونو کشمیر کے پیر پنجال خطے کے ترقیاتی منظر نامے اور انتظامی معاملات کا جائزہ لیا۔ انہوں نے اس خطے میں جارجی ترقیاتی کاموں کی رفتار میں سرعت لانے کی ہدایت دی۔

ٹویژنل کمشنر

ٹویژنل کمشنر کشمیر انشل گرگ نے آج امیرا کدل سرینگر میں پیدل چلنے والوں کے لئے دریائے جہلم پر زیر تعمیر لکڑی کے پُل پر جاری کام کی پیش رفت کا جائزہ لیا۔ انہیں بتایا گیا کہ اس پروجیکٹ پر 7 کروڑ 17 لاکھ روپے کی لاگت آنے کا اندازہ ہے۔ صوبائی کمشنر نے یہ پروجیکٹ وقت مقررہ کے اندر مکمل کرنے کی ہدایت دی۔

شرائن بورڈ

شری ماتا ویشنو دیوی شرائن بورڈ کے چیف ایگزیکٹو آفیسر سچن کمار نے آج بورڈ کی ایک میٹنگ کے دوران ویشنو دیوی استھاپن آنے والے شر دھالوؤں کے لئے دستیاب سہولیات کا جائزہ لیا۔ انہوں نے نئے سال کی آمد پر شر دھالوؤں کی تعداد میں ممکنہ اضافے کے پیش نظر تمام سہولیات دستیاب رکھنے کی ہدایت دی۔

کولگام

نے آج Sayeem Qayoom اننت ناگ اور کولگام اضلاع کی لیگل سروسز اتھارٹی کے سیکریٹری کولگام میں ضلع کے ورکنگ جرنلسٹس کے ساتھ کئی معاملات پر تبادلہ خیال کیا۔ سیکریٹری موصوف نے صحافیوں کو لیگل سروسز اتھارٹی کے ذریعے فراہم کی جانے والی مفت قانون خدمات کے مختلف پہلوؤں کے بارے میں بتایا۔ انہوں نے صحافیوں پر زور دیا کہ وہ اس بارے میں لوگوں میں جانکاری پیدا کریں۔ اس موقع پر کولگام ورکنگ جرنلسٹس ایسو سی ایشن کے صدر خورشید احمد اور ایسو سی ایشن کے دیگر ارکان بھی موجود تھے۔

بریک

یہ خبر یں آپ آکاشوانی سرینگر سے سُن رہے ہیں۔
پر بھی سماع کر سکتے ہیں۔ DTH اور AIR خبرینآپ آکاشو انی کے موبائل اپلیکشن نیوز آن
-----Gong-----

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

.....Byte.....(PM)

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں ایک اُستاد گوہر گلزار نے آکاشوانی نیوز سرینگر کے ساتھ بات کرتے ہوئے کہا ۔
--(Byte)--

قرقی

پولیس نے منشیات مخالف ایک کارروائی کے دوران سلطان محلہ سعیدہ کدل سرینگر میں نثار احمد بوٹا نامی ایک ڈرگ اسمگلر کا ایک کروڑ روپے مالیت کا دو منزلہ رہائشی مکان اٹیچ کیا ہے۔

گاندربل ضلع میں تولہ مولہ کے مقام پر پولیس نے ایک تلاشی کارروائی کے دوران شوکت احمد بٹ اور سمیر احمد بٹ نامی 2 افراد کو گرفتار کیا ۔ تلاشی کے دوران ان کی گاڑی سے نشیلی اشیاء برآمد کی گئی۔

اونتی پورہ پولیس کے اہتمام سے پانپور میں منشیات کے استعمال کے مضر اثرات کے بارے میں ایک بیداری پروگرام منعقد ہوا۔

جموں گرفتاری

جموں ضلع میں پولیس نے نشیلی اشیاء کے کاروبار کا قلع قمع کرنے کے لئے اپنی کارروائیوں میں تیزی لائی ہے۔ ایک کارروائی کے دوران جموں شہر کے ساوتھ زون پولیس نے وشال نامی ایک ڈرگ اسمگلر کو گرفتار کیا ہے۔ اس کے قبضے سے نشیلی اشیاء کے کچھ مقدار برآمد کی گئی ہے۔

جموں پولیس

جموں صوبے کے ادھمپور ضلع میں پولیس نے منشیات مخالف ایک کارروائی کے دوران کشمیر صوبے کے بانڈی پورہ کے رہنے والے واحد مقبول نامی ایک شخص کی ایک کروڑ 20 لاکھ روپے مالیت کی منقولہ و غیر منقولہ جائیداد قرق کی ہے۔ جموں صوبے کے ٹوڈہ ضلع میں پولیس نے ایک کارروائی کے دوران چوری کئے گئے 58 موبائل فون اور سائبر فراڈ کے ذریعے ہڑپ کی گئی ساڑھے چھ لاکھ روپے کی رقم باز یاب کی ہے۔ ضلع کے ایس ایس پی سنڈیپ مہتا نے ایک پریس کانفرنس کے دوران بتایا کہ پولیس سماجی جرائم کے خاتمے کے لئے کمر بستہ ہے۔

فائی

کی ایک خصوصی عدالت کی ہدایت پر پولیس نے ضلع کے وڑون علاقے NIA ہنگام ضلع میں میں امریکہ میں مقیم ایک کشمیری علیحدگی پسند ڈاکٹر غلام نبی شاہ عرف ڈاکٹر فائی کی جائیداد منسلک کی ہے۔

کشمیر IGP

آئی جی پی کشمیر وی کے بردی نے آج بارہمولہ میں پولیس افسران کی ایک میٹنگ میں ضلع میں سلامتی صورتحال اور جرائم کی روک تھام کے لئے کئے جا رہے اقدامات کا جائزہ لیا۔ میٹنگ میں شمالی کشمیر رینج کے ڈی آئی جی پولیس اور دیگر اعلیٰ افسران بھی موجود تھے۔ آئی جی پی نے منشیات کے کاروبار کے خلاف جاری کارروائیوں میں مزید سرعت لانے کی ہدایت دی۔

جموں IGP

کے موضوع پر ایک Emergency Response Support System جموں پولیس کے اہتمام سے بیداری پروگرام منعقد ہوا جس کی صدارت آئی جی پی جموں بھیم سین توتی نے کی۔ اپنے خیالات کا اظہار کرتے ہوئے انہوں نے کہا کہ پولیس فورس کے اندر جدید ٹیکنالوجی کا استعمال ممکن Next بنایا گیا ہے۔ انہوں نے پولیس جوانوں اور افسروں سے تلقین کی کہ وہ ٹیکنالوجی کے مختلف پہلوؤں سے اپنے آپ کو ہم آہنگ کریں۔ Generation

DCs

ڈپٹی کمشنر سرینگر اکشے لاہرو نے آج افسروں کی ایک میٹنگ کے دوران ضلع میں عملاتی جا رہی طبی سکیموں کی پیش رفت کا جائزہ لیا۔ ہنگام، کولگام، شوپیان، اننت ناگ، بارہمولہ، بانڈی پورہ اور کپواڑہ اضلاع میں ”پرشاسن گاؤنکی اور“ مہم کے تحت مختلف پروگرام منعقد ہوئے۔

Winter

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

-----Winter Jingle-----

تعزیت

وادی کے نامور براڈ کاسٹر ، ادیب ، شاعر اور قلمکار عبدالاحد فرہاد کے انتقال پر نیوز روم کو لگاتار تعزیتی پیغامات موصول ہو رہے ہیں۔

نیشنل کانفرنس کے صدر ڈاکٹر فاروق عبداللہ، جنرل سیکریٹری علی محمد ساگر، ترجمان اعلیٰ سلمان علی ساگر نے مرحوم فرہاد کی نشریاتی اور ادبی خدمات کو یاد کر MIA تنویر صادق اور تے ہوئے انہیں خراج پیش کیا ہے۔

محکمے اطلاعات اور تعلقات عامہ کے جوائنٹ ڈائریکٹر سید شہنواز بخاری نے مرحوم فرہاد کی خدمات کو یاد کر تے ہوئے انہیں خراج عقیدت ادا کیا ہے۔

ادھر جموں میں سستی سر ادبی سنگم کی جانب سے بھی معروف کشمیری شاعر اور ادیب پیارے بتاش کی قیادت میں ایک تعزیتی اجلاس منعقد ہوا ، جس میں مرحوم فرہاد کے اہل خانہ کے ساتھ اظہار یکجہتی کیا گیا ۔

جمعیت ہمدانیہ کے سربراہ مولانا ریاض احمد ہمدانی، معروف فلمساز شیخ طارق جاوید، دائرہ ادب دلنہ بارہمولہ، جے اینڈ کے ویلفیر سوسائٹی اور ریڈیو لسنرس ایسو سی ایشن نے بھی سوگوار کنبے کے ساتھ دلی تعزیت کا اظہار کیا ہے۔

NC

اس دوران ڈاکٹر فاروق عبداللہ نے پارٹی کے سینئر لیڈر اور سابق پارلیمنٹ ممبر غلام رسول کو چک کو ان کی برسی پر خراج عقیدت پیش کیا ہے۔

دریں اثناء ڈاکٹر فاروق عبداللہ نے آج نسیم باغ حضرت بل جا کر آثار شریف کے سابق امام و خطیب ڈاکٹر کمال الدین فاروقی کی اہلیہ کے انتقال پر ان کے ساتھ تعزیت ظاہر کی ۔ پارٹی کے جنرل سیکریٹری علی محمد ساگر نے کرسمس کی تقریب کے پیش نظر گرجا گھروں میں تمام ضروری سہولیات دستیاب رکھنے کی انتظامیہ سے تاکید کی ہے۔

قرہ تعزیت

پردیش کانگریس کمیٹی کے صدر طارق حمید قرہ نے بھی آج آثار شریف درگاہ حضرت بل کے سابق امام ڈاکٹر کمال الدین فاروقی کے گھر جاکر ان کے ساتھ تعزیت اور ہمدردی کا اظہار کیا۔

مدنی تعزیت

پی ڈی پی کے نائب صدر محمد سرتاج مدنی نے پارٹی لیڈر غلام نبی لون ہانجورہ کے والد کے انتقال پر افسوس کا اظہار کیا ہے۔ انہوں نے سوگوار کنبے کے ساتھ ہمدردی ظاہر کی ہے۔

بھاجپا نامہ

بی جے پی جمونو کشمیر کی جانب سے آج ڈوڈہ میں ایک اجلاس منعقد ہوا جس کی صدارت پارٹی کے پردیش صدر ست شرما نے کی ۔ اجلاس، جس میں اسمبلی میں حزب اختلاف کے لیڈر سنیل شرما اور جنرل سیکریٹری آرگنائزیشن اشوک کول کے علاوہ دیگر کئی لیڈروں نے شرکت کی، میں ڈوڈہ ، رام بن اور کشتواڑ میں جاری پارٹی سرگرمیوں کا جائزہ لیا گیا۔ پارٹی کے ترجمان گرداری لال ڈوگرہ نے کہا ہے کہ جمونو کشمیر سے باہر زیر تعلیم کشمیری طالب علموں کو مبینہ طور پر اسان کئے جانے کے معاملے کو کچھ لوگ سیاسی مفادات کے لئے استعمال کر تے ہوئے ہیں۔

پارٹی کے ترجمان منظور احمد بٹ نے بنگلہ دیش میں اقلیتوں کے خلاف مبینہ تشدد پر سیاسی جماعتوں کے خاموشی پر حیرانگی کا اظہار کیا ہے۔

جنتا دل یونائیٹڈ جمونو کشمیر کے صدر جی ایم شاہین نے کہا ہے کہ جمونو کشمیر میں سیاحت کا شعبہ بقول ان کے زوال پذیری کا شکار ہو گیا ہے۔ انہوں نے سرکار سے مطالبہ کیا ہے کہ اس اہم سیکٹر کے احیائے نو کے لئے ضروری اقدامات کئے جانے چاہئیں۔

وحید جیلانی

وادی کے ایک معروف فنکار، موسیکار اور کشمیر میوزک کلب کے چیرمین وحید جیلانی نے کہا ہے کہ متعلقہ سرکاری اداروں کو جمونو کشمیر میں فن و ادب کو بڑھا وادینے پر خاص توجہ مرکوز کرنی چاہئے۔ انہوں نے جے اینڈ کے اکیڈمی آف آرٹ کلچر اینڈ لنگویجز میں ایک ایسا ایڈمنسٹریٹو نظام رائج کرنے کی وکالت کی ہے جس میں جمونو کشمیر کی تہذیب و تمدن، ثقافتی ورثہ، علم و فنون، تاریخی روایات اور تمام زبانوں اور وراثتی اقدار کی ترقی و ترویج کی کوششوں کو تقویت ملے۔ وحید جیلانی نے حکومت سے مطالبہ کیا ہے کہ اس سلسلے میں موثر اقدامات کئے جانے چاہئے تاکہ قلمکاروں، فنکاروں اور دیگر متعلقین کی حوصلہ افزائی کی جاسکے۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران ہلکی سے درمیانہ درجے کی بارش اور برف باری کا امکان ہے۔
سرینگر میں آج دن کا زیادہ سے زیادہ درجہ حرارت 10 اعشاریہ 2 ڈگری جبکہ کل رات کا کم سے کم درجہ حرارت 2 اعشاریہ 7 ڈگری سیلسیس ریکارڈ کیا گیا۔
جمونمیں آج دن کا زیادہ سے زیادہ درجہ حرارت 21 اعشاریہ 6 ڈگری جبکہ کل رات کا کم سے کم درجہ حرارت 10 اعشاریہ 7 ڈگری سیلسیس درج کیا گیا۔
سرینگر میں کل طلوع آفتاب صبح 7 بجکر 34 منٹ اور
غروب آفتاب شام 5 بجکر 27 منٹ پر ہو گا۔
اسکے ساتھ ہی خبروں کا یہ بلٹن ختم ہوا۔
خبروں کا اگلا بلٹن آکاشوانی سے
کل صبح 7 بجکر 45 منٹ پر کشمیری میں نشر ہو گا۔
ہمیں دیجئے اجازت// خدا حافظ

.....

.....

.....